



ସ୍ୱଚ୍ଛ ଭାରତ ଅଭିଯାନ ଅନ୍ତର୍ଗତ କ୍ୟାଣ୍ଟନମେଣ୍ଟ ବୋର୍ଡ଼ମାନଙ୍କୁ ପ୍ରତିରକ୍ଷା ମନ୍ତ୍ରୀଙ୍କ ସମ୍ବର୍ଦ୍ଧନା

Posted On: 14 SEP 2017 3:49PM by PIB Bhubaneswar

ପ୍ରତିରକ୍ଷା ମନ୍ତ୍ରୀ ଶ୍ରୀମତି ନିର୍ମଳା ସୀତାରମଣ କେନ୍ଦ୍ରୀୟ କମାଣ୍ଡର 10 ଟି କ୍ୟାଣ୍ଟନମେଣ୍ଟ ବୋର୍ଡ଼ମାନଙ୍କୁ ‘ଖୋଲାରେ ଶୌଚ ମୁକ୍ତ’ (ODF) ସ୍ଥିତି ହାସଲ କରିବା ପାଇଁ ସେମାନଙ୍କ ଉପଲବ୍ଧି ଉପରେ ବନାରସ ହିନ୍ଦୁ ବିଶ୍ୱବିଦ୍ୟାଳୟ, ବାରାଣାସୀରେ ଆୟୋଜିତ ଏକ କାର୍ଯ୍ୟକ୍ରମରେ ସମ୍ବର୍ଦ୍ଧିତ କରିଛନ୍ତି । ଏହି କାର୍ଯ୍ୟକ୍ରମରେ ପ୍ରତିରକ୍ଷା ମନ୍ତ୍ରୀ କ୍ୟାଣ୍ଟନମେଣ୍ଟ ବୋର୍ଡ଼ର ଅଧ୍ୟକ୍ଷ, ମୁଖ୍ୟ କାର୍ଯ୍ୟକାରୀ ଅଧିକାରୀ ଏବଂ ସେମାନଙ୍କର ନିର୍ବାଚିତ ସଦସ୍ୟମାନଙ୍କୁ ପ୍ରମାଣପତ୍ର ପ୍ରଦାନ କରି ପୁରସ୍କୃତ କରିଥିଲେ ।

ଶ୍ରୀମତି ସୀତାରମଣ ‘ଖୋଲାରେ ଶୌଚ ମୁକ୍ତ’ ଲକ୍ଷ୍ୟ ହାସଲ କରିଥିବାରୁ କ୍ୟାଣ୍ଟନମେଣ୍ଟ ବୋର୍ଡ଼ମାନଙ୍କୁ ଅଭିନନ୍ଦନ ଜଣାଇଥିଲେ ଏବଂ ସେମାନଙ୍କ ଦ୍ୱାରା ନିର୍ମାଣ କରାଯାଇଥିବା ସୁବିଧା ଓ ଅଭିଯାନମାନଙ୍କୁ ଚାଲୁ ରଖିବା ଓ ଏଥିରେ ଅଧିକ ସୁଧାର ଆଣିବା ଲାଗି ଆହୁରି ଅଧିକ ଉତ୍ସାହ ଓ ଉଦ୍ୟମନାର ସହ କାମ କରିବା ପାଇଁ ଆଗ୍ରହ ପ୍ରକାଶ କରିଥିଲେ । ସେ ଛୋଟପିଲାମାନଙ୍କ ପ୍ରୟାସକୁ ପ୍ରଶଂସା କରି ସେମାନଙ୍କୁ ସ୍ୱଚ୍ଛତା ଦୂତ କହିଥିଲେ । ପ୍ରତିରକ୍ଷା ମନ୍ତ୍ରୀ କହିଲେ ଯେ ଏହି ସଦିଷ୍ଟାତ୍ମକ କାର୍ଯ୍ୟ ଆଗାମୀ ପୀଢ଼ିଙ୍କ ଜୀବନରେ ସ୍ୱଚ୍ଛତାକୁ ଗୁରୁତ୍ୱ ଦେବ ।

ଶ୍ରୀମତି ସୀତାରମଣ କହିଲେ ଯେ ପ୍ରତିରକ୍ଷା ମନ୍ତ୍ରାଳୟ ସ୍ୱଚ୍ଛ ଭାରତ ଅଭିଯାନ ଉପରେ ବିଭିନ୍ନ ପର୍ଯ୍ୟାୟରେ କାମ କରୁଛି । ପ୍ରଥମ ପର୍ଯ୍ୟାୟରେ କ୍ୟାଣ୍ଟନମେଣ୍ଟ ବୋର୍ଡ଼ ଓ ଏହାର ଆଖପାଖ ନଗରାଂଚଳରେ ସଫେଇ ଅଭିଯାନ ସାମିଲ ରହିଛି । ଏହି ପର୍ଯ୍ୟାୟରେ ଅଳିଆର ରିସାଇକ୍ଲିଂ ଏବଂ କଠିନ ଓ ତରଳ ବର୍ଯ୍ୟବସ୍ତୁକୁ ଅଲଗା କରାଯିବା ସାମିଲ ରହିଛି ।

ଶ୍ରୀମତି ନିର୍ମଳା ସୀତାରମଣ ବିଶେଷ ଗୁରୁତ୍ୱ ପ୍ରଦାନ କରି କହିଲେ ଯେ ଦ୍ୱିତୀୟ ପର୍ଯ୍ୟାୟ 2017 ସେପ୍ଟେମ୍ବର 15 ରୁ ଆରମ୍ଭ ହୋଇ ଅକ୍ଟୋବର 2 ପର୍ଯ୍ୟନ୍ତ ଚାଲିବ । ଏହି ସମୟରେ ସଫେଇ ଅଭିଯାନ ଉଚ୍ଚ ସ୍ଥାନମାନଙ୍କରେ ଚାଲିବ ଏବଂ ଗ୍ଲାସିଅରକୁ ସଫା କରାଯିବ । ସେ କହିଲେ ଯେ 2019 ରେ ମହାତ୍ମା ଗାନ୍ଧୀଙ୍କ 150 ତମ ଜୟନ୍ତୀ ବେଳକୁ ସମଗ୍ର ସ୍ୱଚ୍ଛତା ଅଭିଯାନ ସମ୍ପୂର୍ଣ୍ଣ ହୋଇଯିବ । ସେ ଜୋର ଦେଇ କହିଲେ ଯେ ଅଭିଯାନ ଏବେ ପ୍ରାରମ୍ଭିକ ପର୍ଯ୍ୟାୟରେ ରହିଛି ଏବଂ ଏହା ଆମକୁ ସ୍ଥାୟୀ ବିକାଶ ଆଡ଼କୁ ନେଇଯିବ ।

କେନ୍ଦ୍ରୀୟ କମାଣ୍ଡରେ 25 ଟି କ୍ୟାଣ୍ଟନମେଣ୍ଟ ବୋର୍ଡ଼ ରହିଛି ଏବଂ ଏଥିରୁ 14ଟିକୁ ‘ଖୋଲାରେ ଶୌଚ ମୁକ୍ତ’ ଘୋଷଣା କରାଯାଇଛି । ବରେଲୀ, ଦାନାପୁର, ଡେରାଡୁନ, ଜବଲପୁର, ଲାଣ୍ଡୋର, ଲାନ୍ସଡାଉନ, ମିରଟ, ମଥୁରା, ରାଣୀକେଟ ଏବଂ ବାରଣାସୀ ଏଥିରେ ସାମିଲ ରହିଛି । ଏହି ଅବସରରେ ସେନା ଏବଂ ଆଇଡିଜିଏସର ଅନ୍ୟ ଅଧିକାରୀଙ୍କ ବ୍ୟତୀତ ଡିଫେନ୍ସ ଇଣ୍ଡଷ୍ଟ୍ରିର ମହାନିର୍ଦ୍ଦେଶକ ଶ୍ରୀ ଯୋଜନେଶ୍ୱର ଶର୍ମା ଏବଂ ଡିଫେନ୍ସ ଇଣ୍ଡଷ୍ଟ୍ରି, କେନ୍ଦ୍ରୀୟ କମାଣ୍ଡର ମୁଖ୍ୟ ନିର୍ଦ୍ଦେଶକ ଶ୍ରୀମତି ଦୀପା ବାଜପାୟୀ ମଧ୍ୟ ଉପସ୍ଥିତ ଥିଲେ ।

(Release ID: 1502991) Visitor Counter : 2

